

ἀδικήμασιν ἀδημονοῦντες. οἱ μὲν γὰρ αὐτῶν κόλακας καὶ  
 παρασίτους ἀναλαμβάνουσιν, ἀνθρώπους ἀσήμους καὶ κατα-  
 ράτους καὶ τῆς νεότητος ἀνατροπέας καὶ λυμεῶνας, οἱ δὲ τινες  
 ἑταίρας καὶ χαμαιτύπας λυτροῦνται σοβαρὰς καὶ πολυτελεῖς, □  
 οἱ δὲ κατοψοφαγοῦσιν, οἱ δ' εἰς κύβους καὶ κώμους ἐξοκέλ- 5 □  
 λουσιν, ἤδη δὲ τινες καὶ τῶν νεανικωτέρων ἄπτονται κακῶν,  
 μοιχεύοντες καὶ †κιττοφοροῦντες καὶ μίαν ἡδονὴν θανάτου τι- □  
 μώμενοι. φιλοσόφῳ δ' ὁμιλήσαντες τούτου ἴσως τοῖς προστάγ-  
 μασιν ἑαυτοὺς ἂν καταπειθεῖς παρέσχοντο, καὶ τό γε παράγ- C  
 γελμα τοῦ Διογένους ἔμαθον ἂν, ὃς φορτικῶς μὲν τοῖς ῥήμα- 10  
 σιν ἀληθῶς δὲ τοῖς πράγμασι παραινεῖ καὶ φησιν 'εἴσελθε  
 εἰς πορνεῖον παῖ, ἵνα μάθῃς ὅτι τῶν ἀξίων τὰ τίμια οὐδὲν  
 διαφέρει'.

8. Συνελὼν τοίνυν ἐγὼ φημι (καὶ χρησμολογεῖν μᾶλλον ἢ  
 παραινεῖν δόξαιμ' ἂν εἰκότως) ὅτι ἔν πρώτον καὶ μέσον καὶ 15 □  
 τελευταῖον ἐν τούτοις κεφάλαιον ἀγωγή σπουδαία καὶ παιδεία  
 νόμιμός ἐστι, καὶ ταῦτα φορὰ καὶ συνεργὰ πρὸς ἀρετὴν καὶ πρὸς  
 εὐδαιμονίαν φημί. καὶ τὰ μὲν ἄλλα τῶν ἀγαθῶν ἀνθρώπινα  
 καὶ μικρὰ καὶ οὐκ ἀξιοσπούδαστα καθέστηκεν. εὐγένεια καλὸν D □  
 μὲν, ἀλλὰ προγόνων ἀγαθόν. πλοῦτος δὲ τίμιον μὲν, ἀλλὰ 20  
 τύχης κτῆμα, ἐπειδὴ τῶν μὲν ἐχόντων πολλάκις ἀφείλετο, τοῖς  
 δ' οὐκ ἐλπίσασι φέρουσα προσήνεγκε, καὶ ὁ πολὺς πλοῦτος  
 σκοπὸς ἔκκειται τοῖς βουλομένοις βαλλάντια τοξεύειν, κακούρ-  
 γοις οἰκέταις καὶ συκοφάνταις, καὶ τὸ μέγιστον, ὅτι καὶ τοῖς  
 πονηροτάτοις μέτεστι. δόξα γε μὴν σεμνὸν <μέν>, ἀλλ' ἀβέ- 25 □  
 βαιον. κάλλος δὲ περιμάχητον μὲν, ἀλλ' ὀλιγοχρόνιον. ὑγίεια  
 δὲ τίμιον μὲν, ἀλλ' εὐμετάστατον. ἰσχὺς δὲ ζηλωτὸν μὲν, ἀλλὰ  
 νόσῳ εὐάλωτον καὶ γήρα. τὸ δ' ὅλον εἴ τις ἐπὶ τῇ τοῦ σώμα-